



Выдаецца
з 9 жніўня 1917 г.

ЗВЯЗДА

13

ЛІСТАПАДА 2015 г.

ПЯТНІЦА

№ 220 (28078)

Кошт 2000 рублёў

Б Е Л А Р У С К А Я Г А З Е Т А

ГАДАВАЦЬ ПТУШАК — ТАКСАМА НАВУКА



«Прамая лінія»
па пытаннях
працы

СТАР. 4



Беларускаму
радыё — 90

СТАР. 5



Праграма
тэлебачання
на наступны
тыдзень

20 КАНАЛАЎ

ЦЫТАТА ДНЯ



Андрэй КАБЯКОЎ,
прэм'ер-міністр:

«Беларусь прадастаўляе
эфектыўную пляцоўку
для дзейнасці інвестараў,
кіраўніцтва краіны гатова
аказаць падтрымку
пашырэнню ініцыятыў для
максімальна паспяховай
рэалізацыі праектаў. Аб
пастаянным палітычным
вядзенню бізнесу ў Беларусі
сведчыць павышэнне пазіцый
краіны сярод іншых дзяржаў
у міжнародных рэйтынгах.
Напрыклад, у рэйтынгу
«Вядзенне бізнесу — 2016»
Беларусь займае сёння 44-ю
пазіцыю».

Курсы замежных валют,
устаноўленыя НБ РБ з 13.11.2015 г.

Долар ЗША		17745,00 ▲
Еўра		19051,00 ▲
Рас. руб.		271,35 ▼
Укр. грыўня		769,85 ▼

ISSN 1990 - 763X



9 771990 763008

■ Фінансы

ГРОШЫ НЕ ЛЮБЯЦЬ МІТУСНІ

Дэкрэт №7 змяняе класіфікацыю банкаўскіх укладаў
і прадугледжвае падаходны падатак на кароткія дэпазіты

Такім чынам, з 12 лістапада ў нашай краіне дагаворы тэрміновага і ўмоўнага банкаўскага ўкладу будуць падраздзяляцца на безадзыйныя і адзыйныя, пра што паведаміў першы намеснік старшыні праўлення Нацыянальнага банка Беларусі Тарас НАДОЛЬНЫ. Гэта прадугледжана Дэкрэтам Прэзідэнта Рэспублікі Беларусь ад 11 лістапада 2015 года №7 «Аб прыцягненні грашовых сродкаў ва ўклады (дэпазіты)».

Уклады падзялілі «на часткі»

Безадзыйныя ўклады не прадугледжваюць датэрміновага вяртання сродкаў. А пры заключэнні адзыйнага дагавора будзе прадугледжвацца магчымасць датэрміновага вяртання ўкладу па ініцыятыўе ўкладчыка. Пры гэтым канкрэтныя тэрміны і ўмовы вяртання ўкладу будуць прапісвацца ў дагаворы паміж банкам і ўкладчыкам. Нагадаю, што раней усе дэпазіты ў краіне былі адзыйныя — у незалежнасці ад тэрміну дагавора банк быў абавязаны на працягу пяці дзён вярнуць па патрабаванні ўкладчыка яго сродкі (часам — са стратай працэнтаў, часам — без). Цяпер, згодна з дэкрэтам, укладчык не зможа патрабаваць датэрміновага вяртання ўкладу па безадзыйным дэпазіце.

Дагаворы банкаўскіх укладаў (дэпазітаў), якія былі заключаны да 12 лістапада, і надалей будуць выконвацца на раней-



Тарас НАДОЛЬНЫ.

шых умовах на працягу ўсяго тэрміну дзеяння. Аднак пралангацыя такіх укладаў ужо не прадугледжваецца. Пры працягу дагавора на новы тэрмін яго палажэнні павінны быць прыведзены ў адпаведнасць з патрабаваннямі дэкрэта №7.

«Пры гэтым дзяржава па-ранейшаму гарантуе поўную захаванасць грашовых сродкаў фізічных асоб у беларускіх рублях і замежнай валюце, размешчаных на рахунках і (або) ва ўклады ў банках, і пакрыццё 100 працэнтаў сумы гэтых сродкаў у валюце рахунку або ўкладу з выплаты працэнтаў», — гаворыцца ў паведамленні прэс-службы Нацбанка.

СТАР. 2

■ Надвор'е

МЕСЦАМІ ЎЖО І МОКРЫ СНЕГ

У найбліжэйшыя дні надвор'е на тэрыторыі Беларусі будуць вызначаць атмасферныя фронты, якія рухаюцца да нас з боку Балтыйскага мора. Аб гэтым паведамляюць спецыялісты Рэспубліканскага цэнтра па гідраметэаралогіі, кантролі радыеактыўнага забруджвання і маніторынгу навакольнага асяроддзя Мінпрыроды.

У пятніцу па ўсходзе краіны пройдуць кароткачасовыя дажджы. Максімальная тэмпература паветра ўдзень складзе плюс 4-10 градусаў. У суботу і нядзелю надвор'ем у нас будзе кіраваць цыклон, які перамяшчаецца са Швецыі праз краіны Балтыі ўглыб еўрапейскай тэрыторыі Расіі.

Таму ў суботу часам пройдуць дажджы, а ўначы і раніцай месцамі магчымы туман. Раніцай і ўдзень па паўднёвым захадзе прагназуецца ўзмацненне ветру парывамі да 15-20 м/с. Тэмпература паветра ўначы складзе 1-7 цяпла, а ў крайніх усходніх раёнах пры працягненні будзе ад нуля да мінус 2 градусаў. Удзень будзе 4-9 цяпла. У нядзелю ўвогуле паўсюдна пройдуць кароткачасовыя дажджы, а па паўночным усходзе магчымы нават мокры снег. Уначы месцамі чакаецца ўзмацненне ветру парывамі да 15-20 м/с. Тэмпература паветра на працягу сутак складзе 1-7 цяпла.

Паводле папярэдніх прагнозаў айчынных спецыялістаў, у пачатку наступнага тыдня, калі цыклон адыдзе ўглыб еўрапейскай тэрыторыі Расіі, у Беларусь стануць паступаць больш халодныя паветраныя масы з Балтыйскага мора. Па-ранейшаму будзе дажджліва, у паўночна-ўсходніх раёнах сіноптыкі не выключаюць мокры снег і слабы галалёд. Уначы тэмпература паветра будзе змяняцца ад мінус 1-3 градусаў па паўночным усходзе да 4-7 цяпла па паўднёвым захадзе. Будзе даволі халодна на паўночным усходзе нават удзень, дзе чакаецца ад 0 да плюс 2 градусаў, аднак на паўднёвым захадзе — цёпла (плюс 6-10 градусаў).



Фота БЕЛТА

Сяргей КУРКАЧ. kurkach@zviazda.by